
Panchabrahma Upanishad

పంచబ్రహ్మోపనిషత్

Document Information



Text title : Panchabrahma Upanishad

File name : panchabrahma.itx

Category : upanishhat

Location : doc_upanishhat

Author : Vedic tradition

Transliterated by : Sunder Hattangadi

Proofread by : Sunder Hattangadi

Description-comments : 93 / 108; Krishna Yajurveda - shaiva upanishad

Latest update : February 24, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org

పంచబ్రహ్మోపనిషత్



బ్రహ్మోదిపంచబ్రహ్మణో యత్ర విశ్రాంతిమాప్పుయుః ।

తదఖణ్ణసుఖాకారం రామచంద్రపదం భజే ॥

ఓం సహ నావవతు ॥ సహ నౌ భునక్తు ॥ సహ వీర్యం కరవావహై ॥

తేజస్వినావధీతమస్తు మా విద్విషావహై ॥

ఓం శాన్తిః శాన్తిః శాన్తిః ॥

హరిః ఓం ॥

అథ పైప్పలాదో భగవానోఽఘో కిమాదౌ కిం జాతమితి । సద్యోజాతమితి ।

కిం భగవ ఇతి । అఘోర ఇతి । కిం భగవ ఇతి । వామదేవ ఇతి ।

కిం వా పునరిమే భగవ ఇతి । తత్పురుష ఇతి । కిం వా పునరిమే భగవ ఇతి ।

సర్వేషాం దివ్యానాం ప్రేరయితా ఈశాన ఇతి । ఈశానో భూతభవ్యస్య

సర్వేషాం దేవయోగినామ్ । కతి వర్ణాః । కతి భేదాః । కతి శక్తయః ।

యత్సర్వం తద్గుహ్యమ్ । తస్మై నమో మహాదేవాయ మహారుద్రాయ ప్రోవాచ

తస్మై భగవాన్మహేశః ।

గోప్యాద్గోప్యతరం లోకే యద్యస్తి శ్రుణు శాకల ।

సద్యోజాతం మహీ పూషా రమా బ్రహ్మః త్రివృత్స్వరః ॥ ౧ ॥

ఋగ్వేదో గార్హపత్యం చ మన్త్రాః సప్తస్వరాస్తథా ।

వర్ణం పీతం క్రియా శక్తిః సర్వాభీష్టఫలప్రదమ్ ॥ ౨ ॥

అఘోరం సలిలం చంద్రం గౌరీ వేద ద్వితీయకమ్ ।

సిద్ధాభం స్వరం సాస్త్రిం దక్షిణాగ్నిరుదాహృతమ్ ॥ 3 ॥

పంచాశద్వర్ణసంయుక్తం స్థితిరిచ్ఛక్రియాన్వితమ్ ।

శక్తిరక్షణసంయుక్తం సర్వాఘౌఘవినాశనమ్ ॥ ౪ ॥

సర్వదుష్టప్రశమనం సర్వైశ్వర్యఫలప్రదమ్ ।

వామదేవ మహాబోధదాయకం పావనాత్మకమ్ ॥ ౫ ॥

విద్యాలోకసమాయుక్తం భానుకోటిసమప్రభమ్ ।
 ప్రసన్నం సామవేదాఖ్యం నానాష్టకసమన్వితమ్ ॥ ౬ ॥
 ధీరస్వరమధీనం చావహానీయమనుత్తమమ్ ।
 జ్ఞానసంహారసంయుక్తం శక్తిద్వయసమన్వితమ్ ॥ ౭ ॥
 వర్ణం శుక్లం తమోమిశ్రం పూర్ణబోధకరం స్వయమ్ ।
 ధామత్రయనియంతారం ధామత్రయసమన్వితమ్ ॥ ౮ ॥
 సర్వసౌభాగ్యదం నృణాం సర్వకర్మఫలప్రదమ్ ।
 అష్టాక్షరసమాయుక్తమష్టపత్రాస్తరస్థితమ్ ॥ ౯ ॥
 యత్తత్పురుషం ప్రోక్తం వాయుమణ్డలసంవృతమ్ ।
 పఞ్చాగ్నినా సమాయుక్తం మన్తశక్తినియామకమ్ ॥ ౧౦ ॥
 పఞ్చాశతస్వరవర్ణాఖ్యమథర్వవేదస్వరూపకమ్ ।
 కోటికోటిగణాధ్యక్షం బ్రహ్మిణ్ణాఖణ్డవిగ్రహమ్ ॥ ౧౧ ॥
 వర్ణం రక్తం కామదం చ సర్వాధివ్యాధిభేషజమ్ ।
 సృష్టిస్థిలయాదీనాం కారణం సర్వశక్తిధృక్ ॥ ౧౨ ॥
 అవస్థాత్రితయాతీతం తురీయం బ్రహ్మసంజ్ఞితమ్ ।
 బ్రహ్మవిష్ణ్వాదిభిః సేవ్యం సర్వేషాం జనకం పరమ్ ॥ ౧౩ ॥
 ఈశానం పరమం విద్యాత్ప్రేరకం బుద్ధిసాక్షిణమ్ ।
 ఆకాశాత్మకమవ్యక్తమోజ్కారస్వరభూషితమ్ ॥ ౧౪ ॥
 సర్వదేవమయం శాస్తం శాస్త్యతీతం స్వరాద్భూషిః ।
 ఆకారాదిస్వరాధ్యక్షమాకాశమయవిగ్రహమ్ ॥ ౧౫ ॥
 పంచుకృత్యనియంతారం పంచుబ్రహ్మోత్మకం బృహత్ ।
 పంచుబ్రహ్మోపసంహారం కృత్వా స్వాత్మని సంస్థితః ॥ ౧౬ ॥
 స్వమాయావైభవాన్సర్వాన్సంహృత్య స్వాత్మని స్థితః ।
 పంచుబ్రహ్మోత్మకాతీతో భాసతే స్వస్వతేజసా ॥ ౧౭ ॥
 ఆదావస్తే చ మధ్యే చ భాససే నాన్యహేతునా ।
 మాయయా మోహితాః శమ్భోర్మహాదేవం జగద్గురుమ్ ॥ ౧౮ ॥
 న జానంతి సురాః సర్వే సర్వకారణకారణమ్ ।
 న సన్దృశే తిష్ఠతి రూపమన్య పరాత్పరం పురుషం విశ్వధామ ॥ ౧౯ ॥

యేన ప్రకాశతే విశ్వం యత్రైవ ప్రవిలీయతే |
 తద్బ్రహ్మ పరమం శాస్తం తద్బ్రహ్మోస్మి పరమం పదమ్ || ౨౦||
 పంచబ్రహ్మ పరం విద్యాత్సద్యోజాతాదిపూర్వకమ్ |
 దృశ్యతే శ్రూయతే యచ్చ పంచబ్రహ్మోత్మకం స్వయమ్ || ౨౧||
 పంచధా వర్తమానం తం బ్రహ్మకార్యమితి స్మృతమ్ |
 బ్రహ్మకార్యమితి జ్ఞాత్వా ఈశానం ప్రతిపద్యతే || ౨౨||
 పంచబ్రహ్మోత్మకం సర్వం స్యాత్మని ప్రవిలాప్య చ |
 సోఽహమస్మీతి జానీయాద్విద్వాన్బ్రహ్మైమృతో భవేత్ || ౨౩||
 ఇత్యేతద్బ్రహ్మ జానీయాద్యః స ముక్తో న సంశయః |
 పంచాక్షరమయం శమ్భుం పరబ్రహ్మస్వరూపిణమ్ || ౨౪||
 నకారాదియకారాస్తం జ్ఞాత్వా పంచాక్షరం జపేత్ |
 సర్వం పంచాత్మకం విద్యాత్సపంచబ్రహ్మోత్మతత్త్వతః || ౨౫||
 పంచబ్రహ్మోత్మికీం విద్యాం యోఽధీతే భక్తిభావితః |
 స పంచాత్మకతామేత్య భాసతే పంచధా స్వయమ్ || ౨౬||
 ఏవముక్త్వా మహాదేవో గాలవస్య మహాత్మనః |
 కృపాం చకార తత్రైవ స్వాన్తర్ధిమగమత్స్వయమ్ || ౨౭||
 యస్య శ్రవణమాత్రేణాశ్రుతమేవ శ్రుతం భవేత్ |
 అమతం చ మతం జ్ఞాతమవిజ్ఞాతం చ శాకల || ౨౮||
 ఏకేనైవ తు పిణ్డేన మృత్తికాయాశ్చ గౌతమ |
 విజ్ఞాతం మృణ్మయం సర్వం మృదభిన్నం హి కాయకమ్ || ౨౯||
 ఏకేన లోహమణినా సర్వం లోహమయం యథా |
 విజ్ఞాతం స్యాదధైకేన నఖానాం కృన్తనేన చ || ౩౦||
 సర్వం కార్ణాయసం జ్ఞాతం తదభిన్నం స్వభావతః |
 కారణాభిన్నరూపేణ కార్యం కారణమేవ హి || ౩౧||
 తద్రూపేణ సదా సత్యం భేదేనోక్తిర్మృషా ఖలు |
 తచ్చ కారణమేకం హి న భిన్నం నోభయాత్మకమ్ || ౩౨||
 భేదః సర్వత్ర మిథ్యైవ ధర్మాదేరనిరూపణాత్ |

అతశ్చ కారణం నిత్యమేకమేవాద్యయం ఖలు ॥ 33॥

అత్ర కారణమద్వైతం శుద్ధచైతన్యమేవ హి ।

అస్మిన్బ్రహ్మపురే వేశ్మ దహరం యదిదం మునే ॥ 34॥

పుణ్డరీకం తు తన్మధ్యే ఆకాశో దహరోఽస్తి తత్ ।

స శివః సచ్చిదానందః సోఽన్వేష్టవ్యో ముముక్షుభిః ॥ 35॥

అయం హృది స్థితః సాక్షీ సర్వేషామవిశేషతః ।

తేనాయం హృదయం ప్రోక్షః శివః సంసారమోచకః ॥ 36॥

ఇత్యుపనిషత్ ॥

ఓం సహ నావవతు ॥ సహ నౌ భునక్తు ॥ సహ వీర్యం కరవావహౌ ॥

తేజస్వినావధీతమస్తు మా విద్విషావహౌ ॥

ఓం శాన్తిః శాన్తిః శాన్తిః ॥

ఇతి పంచబ్రహ్మోపనిషత్సమాప్తా ॥

Encoded by Sunder Hattangadi

Panchabrahma Upanishad

pdf was typeset on February 2, 2024

Please send corrections to sanskrit@cheerful.com

